



## Qafas Ewropew fil-ġlieda kontra l-kriminalità organizzata

Mid-Deputat Kummissarju Alexandra Mamo u Mis-Sur Andrew Seychell

Waħda mill-aktar funzjonijiet importanti fejn jidhrol ix-xogħol tal-Pulizija, hi li tiżdied il-kooperazzjoni pulizjeska anke barra minn xtutna.

Għal għexieren ta' snin, il-Pulizija Maltija għamlet dak kollu possibbli sabiex tindirizza l-kriminalità ma' sħabha. Din bdiet meta Malta saret membru tal-Interpol fil-bidu tas-snin sebgħin u wara, meta fil-bidu tas-snin elfejn, hekk kif sirna parti mill-Unjoni Ewropea, sirna wkoll membri tal-Europol.

Matul dan iż-żmien, il-kuntatti bilaterali ma' servizzi ta' pulizija barranin komplew jiżdiedu għaliex minn dejjem fehemna li prattikament din hija s-sinsla għall-riżultat tajjeb u b'saħħtu fejn tidhrol il-kooperazzjoni.

**X'inhil EMPACT?** Fil-qosor, EMPACT tfisser European Multi-disciplinary Platform Against Criminal Threats. Din hija inizzjattiva multi-dixxiplinarja Ewropea msewsa fuq intelligence u evidenza. L-iskop hu li ttrirrispondi għat-theddid serju tal-kriminalità li qed tiffaccja l-Unjoni Ewropea. Hija mmexxija mill-Istati Membri tal-Unjoni, imma hemm involuti wkoll diversi aġenziji oħra tal-istess UE. Dawn jinkludu l-aġenzija għall-infurzar tal-liġi, u istituzzjonijiet u aġenziji oħra tal-UE, organizzazzjonijiet u aġenziji pubbliċi u privati u numru ta' pajjiżi u organizzazzjonijiet li mhumiex parti mill-Unjoni.

Storikament, l-inizzjattiva tal-EMPACT ġiet implimentata għall-ewwel darba fis-sena 2021 sal-2013. Wara, kien hemm żewġ ċikli oħra ta' erba' snin kull darba. Waħda mis-sena 2014 sal-2017, li kienet spiċċat fl-istess żmien meta Malta kellha l-Prezidenza tal-Kunsill u allura kellna sehem qawwi fil-proċess tal-għeluq ta' ċiklu u bidu ta' ieħor li kopra l-perjodu bejn is-sena 2018 u s-sena 2021. Fis-26 ta' Mejju 2021, ġew addottati l-konklużjonijiet tal-Unjoni fejn ġew identifikati għaxar prijoritajiet ta' forom ta' kriminalità biex jiġu miġġielda taħt il-qafas tal-EMPACT għas-snin 2022-2025. Dan kien ibbażat fuq ir-rapport tal-aġenzija Europol magħruf bħala SOCTA (Serious and Organised Crime Threat Assessment).

Huwa ta' sodifazzjon illi l-Kummissarju tal-Pulizija għażel illi jinvolvi numru ta' uffiċjali mill-Korp biex jipparteċipaw u jkopru l-għaxar prijoritajiet ta' kriminalità li jkopru ċ-ċiklu tal-politika għas-snin 2022-2025. Dan għall-raġunijiet diversi, imma anke peress li wieħed jirrikonoxxi l-bżonn li titkompla l-ġlieda kontra l-kriminalità organizzata li lkoll kemm aħna nafu kemm saret kumplessa u dinamika. Żewġ uffiċjali tad-Dwana wkoll qed jipparteċipaw u ser ikopru żewġ azzjonijiet operazzjonali, kif indikat aktar 'il quddiem f'dan l-artiklu. L-għaxar prijoritajiet ta' kriminalità jkopru ħmistax-il pjan ta' azzjoni li huma magħrufa bħala Operational Action Plans (OAP).

M'hemmx għalfejn insemmu li l-kontribuzzjoni tal-ħmistax-il uffiċjal li ġew inkarigati biex jappoġġjaw l-attivitajiet tal-għaxar prijoritajiet, li ħafna minnhom fihom aktar minn pjan ta' azzjoni waħda, mhux ser jgħinu biex itejbu l-kuntatti personali tagħhom biss ma' uffiċjali ta' stati Membri oħra tal-Unjoni, aġenziji u parteċipanti ta' stati li mhux parti mill-Unjoni, imma ser tgħinukom ukoll biex iżidu l-għarfien tagħhom, anke billi jifhmu aħjar id-differenzi legali, investigattivi u kulturali tal-uffiċjali li jkunu qed jitrattaw magħhom.

Mingħajr ma nidhlu f'dettalji speċifiċi, għalkemm hija x-xewqa tal-awturi ta' dan l-artiklu li jilqgħu b'apprezzament mistoqsijiet li jistgħu jagħmlu dawk li jaqrawh, l-uffiċjali inkarigati biex

isegwu dawn il-prijoritjiet kriminali nafu hom bħala 'participanti' tal-pjani tal-operazzjonijiet t'azzjoni. Minnhom huwa mistenni li attivament jikkontribwixxu b'metodi diversi u li jaqsmu informazzjoni u intelligenza ma' parteċipanti oħra li jkunu qed jikkontribwixxu fil-prijorità kriminali rilevanti. Għal dan il-għan huma jingħataw aċċess għas-sistema sigura tal-Europol, magħrufa aħjar bħala SIENA u cioè s-Secure Information Exchange Network Application, u dan barra minn doveri oħra relatati mal-partecipazzjoni tagħhom.

Mhix l-intenzjoni ta' min kiteb l-artiklu li jindirizza kumplessitajiet u d-dettalji legali u proċessi oħra tal-EMPACT, imma l-iskop hu biex sempliċement jindika eżempji ta' kooperazzjoni bejn il-pulizija u l-vantaġġi li fihom dawn l-inizzjattivi li huma mmirati li jressqu aktar qrib xulxin, uffiċjali ta' stati differenti, lill-Unjoni Ewropea, pajjiżi terzi, aġenziji u istituzzjonijiet tal-Unjoni u oħrajn, kif ukoll organizzazzjonijiet internazzjonali, u msieħba pubbliċi jew privati. L-għan ta' dan kollu hu biex jiġi indirizzat it-theddid prinċipali ta' kriminalità organizzata u serja internazzjonalment.

Kif jiġu magħżula l-prijoritajiet għaċ-ċiklu tal-erbgħa snin li semmejna aktar 'il quddiem? X'inhuma l-prijoritajiet għas-snin 2022-2025? X'inhuma l-miri u min huma l-partecipanti Maltin?

Il-prijoritajiet kriminali jiġu identifikati fuq bażi tar-rapport ta' valutazzjoni dwar theddid ta' reati serji u organizzati, kif diġà semmejna s-SOCTA, li jiġi prodott mill-Aġenzija Europol qabel kull ċiklu. Il-prodott jinħadem fuq analiżi komprensiva ta' informazzjoni fuq attivitajiet kriminali u netwerks li jistgħu jaffetwaw lill-Unjoni Ewropea. Il-kontribuzzjonijiet jintbagħtu lill-Europol mill-pajjiżi tal-Unjoni, Aġenziji u Istituzzjonijiet tal-Unjoni, u organizzazzjonijiet internazzjonali. Ibbażati fuq dawn il-kontribuzzjonijiet, jiġu identifikati l-prijoritjiet kriminali u wara li jkun hemm il-proċess legali kif provdut fl-Unjoni, dawn jiġu approvati.

Hawn taħt hija lista ta' prijoritajiet, il-miri u d-dettalji tal-partecipanti mill-Korp tal-Pulizija u mid-Dwana ta' Malta, għas-snin 2022 - 2025, imqasma skont in-natura tar-reat.

**High-risk criminal networks – Supretendent Malcolm Bondin:** Il-mira hi li jiġu identifikati u mfixxkla netwerks kriminali ta' riskju għoli (inkluż netwerks tat-tip ta' MAFIA) li huma attivi fl-Unjoni Ewropea, b'enfasi speċjali għal dawk li jużaw mezzi ta' korruzzjoni, atti ta' vjolenza, armi u hasil ta' flus, permezz ta' dak li nsejhu parallel underground financial systems.

**Cyber-attacks – Spettur Markus Cachia:** Il-miri huma kontra kriminali li jorkestraw attackki ċibernatiċi (cyber-attacks), partikolarment dawk li joffru servizzi kriminali speċjalizzati online.

**Trafficking in human beings – Spettur Kylie Borg:** Il-miri huma li jfjixxklu netwerks kriminali involuti fit-traffikar ta' bnedmin, billi jiffokaw fuq l-esplojtazzjoni ta' minuri, dawk li jużaw jew jheddu vittmi u l-familji tagħhom bi vjolenza u dawk li huma involuti f'reklutaġġ u reklamar ta' vittmi online.

**Child sexual exploitation – Spettur Elton Buckingham:** Il-miri huma li jiġi kkumbattut l-abbuż online u offline, inkluż il-produzzjoni u t-tixrid ta' materjal abbużiv ta' minuri kif ukoll l-isfruttament sesswali online.

**Migrant smuggling – Spettur Frankie Sammut:** Il-mira hi fil-ġlieda kontra netwerks kriminali li huma involuti fil-kuntrabandu ta' bnedmin partikolarment dawk li jipprovdu u jiffacilitaw is-servizzi tagħhom fir-rotot migratorji.

**Drugs trafficking – Spettur Marshal Mallia (Kannabis, kokaina u eroina) u Spettur Mark Mercieca (Drogi sintetici u sustanzi psycho-attivi):** Fuq din hemm żewġ pjanijiet ta' azzjoni operazzjonali u żewġ uffiċjali qed jipparteċipaw. Il-mira hi li jiġu identifikati u jsir xogħol immirat fuq netwerks kriminali involuti fit-traffikar ta' droga, inkluż it-traffikar u distribuzzjoni tal-kannabis, kokaina, eroina, drogi sintetici u sustanzi psycho-attivi godda.

**Fraud, economic and financial crimes – Spettur Clive Brimmer (Frodi online). Is-Sur Emmerson Calleja mid-Dwana (Frodi relatati mas-sisa), Spettur Josef Xerri (MTIC (VAT)) Fraud). Is-Sur George Agius mid-Dwana (Reati ta' propjeta' intellettuali, reati ta' ffalsifikar ta' oġġetti u flus). Supretendent Sandro Camilleri (Finanzjar kriminali u hasil ta' flus);**

Frodi, attivitajiet ta' kriminalità ekonomika u finanzjarja qed jiżviluppaw b'mod stabbli u għaldaqstant din il-prijorità kriminali hija koperta b'ħames pjani ta' azzjoni kriminali. L-għan hu li jiġu identifikati kriminali li jorkestraw każi ta' frodi, reati ekonomiċi u finanzjari, u dan jinkludi skemi ta' frodi online, frodi relatati mas-sisa, missing trader intra community fraud (MTIC), reati ta' propjeta' intellettuali, reati ta' ffalsifikar ta' oġġetti u flus, finanzjar kriminali u hasil ta' flus.

**Organised property crime – Supretendent Fabian Fleri:** Il-miri huma li jiġu mfixxkla networks kriminali li huma involuti fuq reati organizzati kontra l-propjeta', u jiffokaw fuq kull forma ta' serq organizzat jew serq b'armi, serq ta' vetturi u kummerċ illeċitu ta' beni kulturali.

**Environmental crime – Spettur Elliot Magro:** Dan intiż biex jiġu miġġielda networks ta' reati ambjentali ta' kull forma u partikolarment dawk li għandhom il-kapaċità li jinfiltraw, strutturi ta' negożji legali jew iwaqqfu l-kumpaniji tagħhom stess biex jiffacilitaw l-istess reati.

**Firearms trafficking – Kuntistabbli Patrick Farrugia:** Dan biex jiġu identifikati u mfixxkla kriminali li huma involuti fit-traffikar, distribuzzjoni u l-użu ta' armi.

Barra minn dawn il-prijoritajiet, ir-reati li jinvolvu l-produzzjoni u provista ta' dokumenti foloz qed tiġi ndirizzata bħala għan strateġiku orizzontali, għaliex kif jaf kulħadd, dan hu mezz ewlieni biex jiġihaddmu reati diversi.

Il-pjan ta' hawn taht qed jiġi riprodott biex wieħed jifhem aħjar u malajr l-attivitajiet li ser ikun hemm mas-sħab operazzjonali tagħna.

Kif semmejna fil-bidu ta' dan l-artiklu aħna nkomplu nfasizzaw fuq l-importanza ta' sforzi magħquda li qed isiru bejn dawk kollha li ġew indikati aktar 'il quddiem, sabiex tiġi ndirizzata b'suċċess il-kriminalità organizzata. Permezz tal-EMPACT aħna nħarsu 'l bogħod biex intejbu kemm il-miżuri preventivi kif ukoll dawk ripressivi, u aktar biex nipparteċipaw f'attivitajiet investigattivi, u dan permezz ta' azzjonijiet operazzjonali u strateġiċi. Nagħmlu minn kollox biex inkunu niġstgħu nżommukom aġġornati dwar dawn l-attivitajiet, il-għaliex jista' jkun hemm xi wħud fejn intom ukoll tkunu involuti, speċjalment meta jkun hemm granet ta' azzjonijiet kongunti (Joint Action Days) fejn ċerti attivitajiet investigattivi jsiru fuq skala Ewropea u kollha fl-istess ħin.



Biex nikkonkludu ma nixtix li ma nsemmux element ieħor li s'issa ma rreferejniex għalih u li ħallejna għall-aħħar, peress li huwa element ewlieni għas-suċċess ta' dan iċ-ċiklu li beda fil-bidu ta' din is-sena. Il-parteeipanti tagħna ser jagħmlu ħafna sforzi biex ikopru r-rwol tagħhom anke minħabba li dan hu fl-interess nazzjonali. Madankollu, huma jistennew ukoll is-support u kontribuzzjoni minn kull membru tal-Korp, kull meta jkun hemm il-ħtieġa.